



ग्रेटर नोएडा: नकली एंटी बॉयटिक दवाइयों को पैक करने वाली फैक्ट्री का भंडाफोड़

मुंबई पुलिस से मिली सूचना के बाद औषधि विभाग की ओर से नकली दवा पैक करने वाली फैक्ट्री में छापेमारी की गई. छापेमारी के दौरान पुलिस ने 50 लाख रुपये की नकली दवाइयां भी बरामद कीं.



नोएडा पुलिस और औषधि विभाग ने मिलकर नकली दवाइयों को पैक करने वाली फैक्ट्री का भंडाफोड़ किया है यह फैक्ट्री ग्रेटर नोएडा के ईकोटेक 3 इलाके में चल रही थी. पुलिस अफसरों की मानें तो इस गिरोह के तार कुछ दिन पहले मेरठ के खरखौदा के औद्योगिक क्षेत्र में पकड़ी गई फैक्ट्री के साथ जुड़े हुए हैं.

हैरानी की बात यह है कि इस फैक्ट्री में पैक की जाने वाली दवाइयां पूरे देश में सप्लाई की जा रही थीं. फैक्ट्री में भारी मात्रा में वो दवा भी मिली हैं जो पूरे देश में करीब हर कोरोना मरीज को दी जा रही थी. इस नकली दवाओं में अज़ीथ्रोमैसीन (Azithromycin) दवा भी शामिल है जो हर डॉक्टर हर कोरोना वायरस मरीज के लिए लिख रहा था.

दरअसल, मंगलवार 8 जून को मुंबई पुलिस से मिली सूचना पर औषधि विभाग मेरठ मंडल के आयुक्त

वीरेंद्र कुमार के नेतृत्व में हापुड़, गाजियाबाद, मेरठ और नोएडा के औषधि निरीक्षकों के साथ नकली दवा पैक करने वाली फैक्ट्री में छापेमारी की गई. छापेमारी के दौरान पुलिस ने 50 लाख रुपये की नकली दवाइयां भी बरामद की. इन दवा को बनाने के लिए और पैकेजिंग के लिए पूरी फैक्ट्री लगाई गई थी तथा मशीनों का इस्तेमाल किया जा रहा था.

Source: <https://www.aajtak.in/crime/news/story/greater-noida-police-pharmaceutical-department-raid-factory-of-fake-anti-biotic-drugs-azithromycin-packing-1269139-2021-06-09>